



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ០៧ ស.ណ.ន

សេរាចរណែនាំ

ស្តីពី

ការប្រារព្ធនិវាអតីតយុទ្ធជនកម្ពុជាលើកទី II

រាជរដ្ឋាភិបាលកម្ពុជា បានចាត់ទុកអតីតយុទ្ធជន ជាជនដែលមានគុណបំណាច់យ៉ាងធំធេងចំពោះជាតិមាតុភូមិ ដោយសារស្មារតីតស៊ូដ៏អង់អាចក្លាហាន និងមហាពលីកម្មដ៏ឧត្តុង្គឧត្តម ហ៊ានលះបង់សាច់ស្រស់ ឈាមស្រស់ ក្នុងការ ប្រយុទ្ធ បំរើការប្រយុទ្ធដើម្បីបុព្វហេតុជាតិមាតុភូមិ និងប្រជាជន ។

ដើម្បីលើកស្ទួយជីវភាពរស់នៅរបស់អតីតយុទ្ធជន បង្កើតស្មារតីជួយឧបត្ថម្ភគ្នាទៅវិញទៅមក និងលើក កម្ពស់តួនាទីរបស់អតីតយុទ្ធជន ដោយសក្តិសមនិងគុណបំណាច់របស់អតីតយុទ្ធជន ចំពោះបុព្វហេតុប្រទេសជាតិ រាជរដ្ឋាភិបាលបានបង្កើតសមាគមអតីតយុទ្ធជនកម្ពុជា និងចេញក្រឹត្យលេខ ៣១ ស.ស.រ ចុះថ្ងៃទី ២០ ខែ មិថុនា ឆ្នាំ ២០០៧ កំណត់យកថ្ងៃទី ២១ ខែ មិថុនា រៀងរាល់ឆ្នាំ ជាទិវាអតីតយុទ្ធជន ។

នៅថ្ងៃទី ២១ ខែ មិថុនា ឆ្នាំ ២០០៩ នេះ រាជរដ្ឋាភិបាល ប្រជាជន និងអតីតយុទ្ធជនទូទាំងប្រទេស និងប្រារព្ធ ខួបអនុស្សាវរីយ៍លើកទី២ នៃទិវាអតីតយុទ្ធជនកម្ពុជា ។

ការរៀបចំទិវាអតីតយុទ្ធជនកម្ពុជា គឺសំដៅលើកម្ពស់ការយល់ដឹងអំពីអតីតយុទ្ធជន បំផុសចលនាគាំទ្រ អតីតយុទ្ធជន និងលើកកម្ពស់ស្មារតីជួយឧបត្ថម្ភគ្នា រវាងអតីតយុទ្ធជន ។

ដើម្បីជាឱកាសអោយប្រជាជន បានយល់ដឹងអំពីការរីកចំរើនរបស់វិស័យអតីតយុទ្ធជនកម្ពុជា រយៈពេលកន្លង ទៅផងនោះ ឆ្នាំនេះទិវាអតីតយុទ្ធជន នឹងប្រារព្ធធ្វើដោយផ្សារភ្ជាប់ជាមួយការលើកកម្ពស់ស្មារតីស្នេហាជាតិ ហ៊ានធ្វើ ពលីកម្មគ្រប់បែបយ៉ាង ដើម្បីបុព្វហេតុការពារជាតិមាតុភូមិ ការរក្សាសន្តិសុខសុវត្ថិភាពជូនប្រជាជន ។

ដើម្បីរៀបចំទិវាអតីតយុទ្ធជនកម្ពុជាលើកទី II រាជរដ្ឋាភិបាលសូមធ្វើការណែនាំដូចខាងក្រោម ៖

១-ក្រសួងសង្គមកិច្ច អតីតយុទ្ធជន និងយុវនីតិសម្បទា ត្រូវសហការជាមួយសមាគមអតីតយុទ្ធជនកម្ពុជា ធ្វើការបូកសរុបវាយតម្លៃលទ្ធផលការងារអតីតយុទ្ធជនកម្ពុជា រយៈពេល ០២ឆ្នាំកន្លងទៅ ផ្តល់រង្វាន់លើកសរសើរចំពោះ អតីតយុទ្ធជន ដែលមានស្នាដៃឆ្នើមក្នុងចលនាប្រឡងប្រណាំង ពាល្ល និងលើកទិសដៅវិធានការបន្តពង្រឹងវិស័យអតីត យុទ្ធជន ។

២-អាជ្ញាធរដែនដីរាជធានី ខេត្ត ត្រូវសហការជាមួយសមាគមអតីតយុទ្ធជននៅថ្នាក់របស់ខ្លួន និងរៀបចំពិធី សំណេះសំណាលជាមួយអតីតយុទ្ធជន និងយុទ្ធជនសកម្ម ដើម្បីអបអរសាទរទិវាអតីតយុទ្ធជនកម្ពុជាលើកទី II និង ផ្សព្វផ្សាយសារលិខិតរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា

និងជាប្រធានសមាគមអតីតយុទ្ធជនកម្ពុជាក្នុងឱកាសខួបលើកទី II នៃទិវាអតីតយុទ្ធជនកម្ពុជា លើកសរសើរជូន រដ្ឋានដល់អតីតយុទ្ធជនដែលមានស្នាដៃល្អ ព្រមទាំងលើកគំរោងបន្តអភិវឌ្ឍន៍អតីតយុទ្ធជននៅរាជធានី ខេត្ត នីមួយៗ ជាពិសេសត្រៀមដីសម្បទានសង្គមកិច្ច និងគំរោងរៀបចំនៅដ្ឋានជូនអតីតយុទ្ធជនពិការ ។

៣-ក្រសួងសង្គមកិច្ច អតីតយុទ្ធជន និងយុវនីតិសម្បទា ត្រូវសហការជាមួយគណៈកម្មការបុណ្យជាតិ អន្តរ ជាតិ រៀបចំទិវាអតីតយុទ្ធជនកម្ពុជាខួបលើកទី II ឱ្យបានល្អទាំងរូបភាព និងខ្លឹមសារ ។

៤-ក្រសួងព័ត៌មាន ត្រូវណែនាំអោយប្រព័ន្ធឃោសនារបស់រដ្ឋ និងឯកជនទទួលផ្សព្វផ្សាយសារលិខិតរបស់ សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា និងជាប្រធានសមាគមអតីត យុទ្ធជនកម្ពុជា ក្នុងឱកាសខួបលើកទី II នៃទិវាអតីតយុទ្ធជនកម្ពុជា និងសកម្មភាពនានាតាមស្មារតីសារាចរណែនាំនេះ ។

៥-ក្រសួងការពារជាតិ ក្រសួងមហាផ្ទៃ ត្រូវសហការជាមួយក្រសួងសង្គមកិច្ច អតីតយុទ្ធជន និងយុវនីតិ សម្បទា និងក្រសួងស្ថាប័ន អាជ្ញាធរដែនដី អង្គភាពកងកម្លាំងប្រដាប់អាវុធ ត្រូវរៀបចំអោយមានការជួប សំណេះសំណាលរវាងអតីតយុទ្ធជន និងយុទ្ធជនសកម្ម ពិសេសយុទ្ធជនដែលកំពុងបំពេញបេសកកម្មនៅតំបន់ព្រំដែន ឬកំពុងសំរាកព្យាបាលតាមមន្ទីរពេទ្យនានា ដើម្បីលើកកម្ពស់សិការស្នេហាជាតិមិត្តភាព និងបន្តបំផុសចលនាជាតិ ដ៏ទូលំទូលាយផ្សារភ្ជាប់ប្រជាជនជាមួយកម្លាំងប្រដាប់អាវុធ ដែលកំពុងបំពេញភារកិច្ចការពារបូរណភាពទឹកដី នៅ សមរម្យមិមុខ ។

៦-គ្រប់ក្រសួង ស្ថាប័ន ត្រូវរៀបចំអោយមានការចងបង្ហាញ ពាក្យស្លោក តាមខ្លឹមសារដូចខាងក្រោម -

- ជយោ! ព្រះរាជាណាចក្រកម្ពុជា
- អបអរសាទរទិវាអតីតយុទ្ធជនកម្ពុជាលើកទី II ២១ មិថុនា ២០០៩
- រៀនសូត្រគំរូ វិវភាពរបស់អតីតយុទ្ធជនកម្ពុជា !

៧-ក្រសួងសេដ្ឋកិច្ច និងហិរញ្ញវត្ថុ ត្រូវជួយសហការផ្តល់ថវិកា សំរាប់ការរៀបចំទិវាអតីតយុទ្ធជន ។
រាជរដ្ឋាភិបាល សូមអំពាវនាវដល់ប្រជាជនកម្ពុជា មន្ត្រីរាជការ អតីតយុទ្ធជន និងយុទ្ធជនទាំងប្រទេស ចូលរួមអបអរសាទរ ទិវាអតីតយុទ្ធជនកម្ពុជាលើកទី II ក្នុងក្តីសោមនស្សរីករាយ ដោយប្រែក្លាយទិវានេះជាមហា ចលនាសាមគ្គីភាព ជួយឧបត្ថម្ភគ្នារវាងអតីតយុទ្ធជន និងជំនួយគ្នាប្រជាជន និងអតីតយុទ្ធជន ជាមួយយុទ្ធជន ដែល កំពុងបំពេញបេសកកម្មនៅសមរម្យមិមុខ ដើម្បីការពារបូរណភាព មិត្តភាពអង្គរបស់យើង ។

ទទួលបានសារាចរណែនាំនេះ សូម ឯកឧត្តម លោកជំទាវ ថ្នាក់ដឹកនាំគ្រប់ជាន់ថ្នាក់នៃក្រសួង ស្ថាប័នពាក់ព័ន្ធ សមាគមអតីតយុទ្ធជន និងអាជ្ញាធររាជធានី ខេត្ត ត្រូវរៀបចំចាត់តាំងអនុវត្តប្រកបដោយស្មារតីទទួលខុសត្រូវ និងមានប្រសិទ្ធភាពខ្ពស់ ។

- កន្លែងទទួល:**
- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចនាយករដ្ឋមន្ត្រី
 - ខុទ្ទកាល័យឧបនាយករដ្ឋមន្ត្រី
 - គ្រប់ក្រសួងស្ថាប័ន
 - អភិបាលរាជធានី ខេត្ត
 - គណៈអចិន្ត្រៃយ៍សមាគមអតីតយុទ្ធជនកម្ពុជា
 - រាជកិច្ច

រាជធានីភ្នំពេញ មិថុនា ថ្ងៃ ទី ១៥ ខែ មិថុនា ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន